

شطرنج اور جوئے کے دوسرے آلات

<?xml encoding="UTF-8">

شطرنج اور جوئے کے دوسرے آلات

مسئلہ 2260: شطرنج اور بیگگیمان (backgammon) حرام ہے، خواہ شرط لگانے کے ساتھ یا بغیر شرط لگانے کے جیسے تفریح، سرگرمی، اور ہوش کو بڑھانے کے لیے کھیلا جائے اور جوئے کے دوسرے آلات جیسے تاش شرط لگانے کے ساتھ حرام ہے اور بغیر شرط لگائے احتیاط لازم کی بنا پر جائز نہیں ہے اور جوئے کے آلات کے علاوہ دوسری چیزوں کا کھیلنا اگر شرط لگانے کے ساتھ ہو تو حرام ہے اور بغیر شرط لگائے بذات خود جائز ہے۔

مسئلہ 2261: جوئے کے آلات کی تجارت اور خرید و فروش حرام ہے اور اسی طرح ان کا بنانا اور بنانے کی اجرت لینا بھی حرام ہے اور کسی جگہ کو جوئے کے آلات سے کھیلنے کے لیے کرایے پر دینا حرام اور باطل ہے بلکہ اگر جو کھیلنے سے روکنے اور نہی از منکر کرنے کے لیے جوئے کے آلات کو ختم کرنے کے علاوہ کوئی اور راستہ نہ ہو تو اس کو ختم اور محو کرنا واجب ہے البتہ اگر جوئے کے آلات کسی دوسرے کی ملکیت ہوں تو احتیاط واجب کی بنا پر اسے ختم اور محو کرنے کے لیے حاکم شرع سے اجازت لی جائے۔

مسئلہ 2262: کمپیوٹر پر جوئے کے آلات سے بغیر شرط کے کھیلنا اگر مقابل میں کوئی دوسرا شخص ہو جس کے ساتھ کھیلے تو گویا خود اس کے آلات سے کھیلنے کے مانند ہے اور اگر سامنے والا خود کمپیوٹر ہو تو احتیاط لازم کی بنا پر جائز نہیں ہے۔

مسئلہ 2263: ایسے آلات کے ذریعے کھیلنا جس کے بارے میں انسان نہیں جانتا کہ فی الحال جوئے میں شمار کیا جاتا ہے یا نہیں اور پہلے بھی جوئے کے آلات میں سے نہیں تھا شرط لگائے بغیر بذات خود حرج نہیں ہے، لیکن اگر پہلے جوئے کے آلات میں سے تھا اور ابھی شک رکھتا ہے کہ لوگوں کے درمیان جوئے کے آلات ہونے سے ختم ہو آیا نہیں تو کھیلنا جائز نہیں ہے۔ (ان تفصیلات کے ساتھ جو پہلے بیان کی گئیں)۔